

महामंडळांकडील कर्जवाटप करतांना
लाभार्थींची निवड पारदर्शक पध्दतीने
करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन परिपत्रक क्रमांक: संकिर्ण-२०१४/प्र.क्र.२०९/महामंडळे
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२.
दिनांक : २२ जुलै, २०१४

वाचा :-

- १) शासन निर्णय, सामाजिक न्याय व विशेष सहाय्य विभाग क्रमांक, वनाम-२०११/प्र.क्र.१७९/महामंडळे, दि.१६ सप्टेंबर, २०११
- २) शासन निर्णय, सामाजिक न्याय व विशेष सहाय्य विभाग क्रमांक, मकवा-२०१२/प्र.क्र.१४९/महामंडळे, दि.१४ मे, २०१२

शासन परिपत्रक:-

सामाजिक न्याय विभागांतर्गत महामंडळांकडील कर्ज वाटपा करीता लाभार्थ्यांची निवड योग्य पध्दतीने होत नसल्याची चर्चा मंत्रिमंडळाच्या दि.१६/०७/२०१४ च्या बैठकीत झाली. तसेच, लाभार्थी निवड प्रक्रियेमध्ये संबंधित महामंडळाच्या अध्यक्ष व पदाधिकारी यांच्याकडून अवास्तव हस्तक्षेप होत असल्याचाही उल्लेख चर्चेत झाला. त्या अनुषंगाने विभागांतर्गत ५ मागासवर्गीय १ अपंग महामंडळातील लाभार्थी निवड प्रक्रिया अधिक पारदर्शक होण्याच्या दृष्टीने पुढीलप्रमाणे सूचना देत आहेत:-

- १) प्रत्येक वर्षाच्या सुरुवातीला महामंडळाकडील उपलब्ध तरतूदीचा विचार करुन मुख्यालयाने प्रत्येक जिल्ह्याकरीता लक्षांक निश्चित करुन त्यानुसार जिल्हा निवड समितीने निवड करावयाच्या अपेक्षित लाभार्थींची संख्या जिल्हा व्यवस्थापकांना कळवावी.
- २) लाभार्थ्यांकडून प्राप्त झालेल्या सर्व कर्जप्रकरणांची छाननी केल्यानंतर प्रथमतः जिल्हा व्यवस्थापकांनी लाभार्थ्यांच्या नियोजित व्यवसायाच्या स्थळाची पाहणी करावी आणि त्यानंतर पात्र अर्ज निवासी उप जिल्हाधिकारी यांच्या अध्यक्षतेखालील निवड समितीसमोर सादर करावेत.
- ३) जिल्हा निवडसमितीने निवड केलेल्या लाभार्थ्यांचे अर्ज (सर्व कागदपत्रांसहीत) प्रादेशिक व्यवस्थापकांमार्फत महामंडळांच्या मुख्यालयाकडे मंजूरीकरीता पाठवावेत.

- ४) मुख्यालयात प्राप्त कर्ज प्रकरणांची तपासणी करुन निधीच्या उपलब्धतेनुसार व कर्ज प्रकरणांच्या जेष्ठतेनुसार लाभार्थीची अंतिम निवड करण्यात यावी.
- ५) वरीलप्रमाणे अंतिम निवड झालेल्या लाभार्थीची यादी महामंडळाच्या वेबसाईटवर प्रसिध्द करण्यात यावी. तसेच, संबंधित जिल्हा व्यवस्थापकांनी आपल्या जिल्ह्यातील लाभार्थीची यादी वेबसाईटवरुन प्राप्त करुन त्याबाबत अर्जदास अवगत करावे. मात्र ज्या अर्जदारांचे नाव मुख्यालयाने अंतिम निवड केलेल्या यादीत महामंडळाच्या वेबसाईटवर असेल, त्यांची निवड अंतिम असुन त्या अर्जदारास केवळ जिल्हा व्यवस्थापकाचे पत्र अथवा सूचना न मिळाल्यामुळे त्याचा अर्ज अपात्र झाला असे समजण्यात येऊ नये.
- ६) अंतिम निवड झालेल्या लाभार्थीकडून नियमाप्रमाणे आगाऊ धनादेश, ७/१२ उतारा, शासकीय कर्मचाऱ्यांचे हमीपत्र इत्या. कार्यवाही पूर्ण झालेल्या अर्जदारांच्या बँक खात्यात (RTGS पध्दतीने) कर्जाची रक्कम थेट मुख्यालयाकडून वर्ग करण्यात यावी. तसेच, कर्ज अर्जाची सद्यःस्थिती महामंडळाच्या वेबसाईटवर अद्ययावत करावी.
- ७) मुख्यालयाने कर्जाची रक्कम अर्जदाराच्या खात्यात जमा केल्यानंतर सर्व अर्ज (सर्व मूळ कागदपत्रासह) तसेच, अंतिम कर्ज मंजूर केलेल्या अर्जाची यादी संबंधित जिल्हा व्यवस्थापकांना पाठवून त्याची एक प्रत संबंधित प्रादेशिक व्यवस्थापकांना द्यावी.
- ८) कर्जाची रक्कम वितरीत झाल्यानंतर लाभार्थीने ज्या प्रयोजनाकरीता कर्ज घेतले आहे. त्याच प्रयोजनाकरीता आणले आहे किंवा नाही याची खात्री संबंधित जिल्हा व्यवस्थापकांनी करुन १ महिन्यात मुख्यालयास त्याबाबतचा अहवाल सादर करावा.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७२२१४११२९७९२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.द.शिंदे)

सचिव, महाराष्ट्र शासन

प्रत,

१. मा.राज्यपालांचे सचिव,

२. मा.मुख्यमंत्री यांचे अप्पर मुख्य सचिव, मुख्यमंत्री सचिवालय, मंत्रालय, मुंबई.
३. मा.उपमुख्यमंत्री यांचे प्रधान सचिव, मंत्रालय, मुंबई.
४. सर्व मा.मंत्री/राज्यमंत्री यांचे खाजगी सचिव
५. मुख्य सचिव, महाराष्ट्र राज्य, मंत्रालय, मुंबई
६. सचिव, सामाजिक न्याय व विशेष सहाय्य विभाग, मंत्रालय, मुंबई
७. सर्व जिल्हाधिकारी
८. सर्व सहायक आयुक्त, समाजकल्याण
९. व्यवस्थापकीय संचालक, महात्मा फुले मागासवर्ग विकास महामंडळ मर्या. मुंबई
१०. व्यवस्थापकीय संचालक, लोकशाहीर अण्णाभाऊ साठे विकास महामंडळ, मुंबई
११. व्यवस्थापकीय संचालक, संत रोहिदास चर्मोद्योग व चर्मकार विकास महामंडळ, मुंबई
१२. व्यवस्थापकीय संचालक, वसंतराव नाईक वि. जा. व भ. ज. विकास महामंडळ, मुंबई
१३. व्यवस्थापकीय संचालक, महाराष्ट्र राज्य इतर मागासवर्गीय वित्त आणि विकास महामंडळ, मुंबई
१४. व्यवस्थापकीय संचालक, महाराष्ट्र राज्य अपंग वित्त आणि विकास महामंडळ, मुंबई
१५. महासंचालक, माहिती व जनसंपर्क संचालनालय, मुंबई
१६. सर्व सह सचिव/उप सचिव/अवर सचिव (महामंडळे), सा.न्या.व वि.स.विभाग, मंत्रालय, मुंबई
१७. निवड नस्ती, का-महामंडळे